

NØVN

SAMBAND
MAGNUS GUNNARSSON
MAGGI@SOSIALURIN.FO
TLF 341800 FAX 341801

Á hesum síðum bera vit tíðindi um merkisdagar, so sum rundar føðingardagar, brúdleyps dagar, starvssetanir o.t.



Kunngjørt verður fyri ætt vinum og kenningum, at

Anna Julina Thomassen
vanliga nevnd Annelin

andaðist týsdagin 10. oktober, 91 ára gomul.

Kistan fer frá Ellisheiminum hósdagin kl. 16.00.
Jarðarferðin verður úr Havnar kirkju
fríggjadagin kl. 13.00.

Familjunnar vegna
Ellen og Thomas v/ fam.

Tey, ið ynskja at minnst Annelin, kunnu lata Tórshavnar Ellisheimi eina gávu, konta í Eik-banka.

Dagurin

12. november. Torkil. Teir vita ikki um nakað halgimenni við hesum navni, men tað er komið við í danskar álmanakkar frá 1725. Navnið er norrønt og er samansett av gudsnavninum Tórir, og Ketil, sum merkir hattur ella hjálmur. Vanligur fyrsti liður í mongum staðarnøvnum í Føroyum. Torkil er eitt av teimum fáu persónsnøvnum, sum er funnið á rúnarsteini í Føroyum (í Sandavági).

Axel Tórgarð: Dagur og nøvn í álmanakkanum, 2. broytta útgáva 2008

MERKISDAGAR

80 ára føðingardagur

Sunnudagin 15. nov. hevur Elinborg Haraldsen 80 ára føðingardag. Dagurin verður hildin í Frelsunarherinum, leygarkvøldið 14. nov. kl. 19. Øll eru hjartaliga vælkomn.

80 ára føðingardagur

Týsdagin 17. nov. fyllur Cederfeldt Olsen, Tvøroyri, 80 ár. Dagurin verður hildin í heiminum, Sjógøta 250, leygardagin 14. nov. Opið hús frá kl. 12 .

90 ára føðingardagur

Sunnudagin 15. nov. verður Tórálvur Poulsen Skopun 90 ár. Tey sum vilja heilsa uppá Tórálv, eru hjartaliga vælkomn í Samljóð í Skopun millum kl. 14 og 19 sama dag.

Silvurbrúdleyp

Sunnudagin 18. okt. høvdu Birgit og Hanus Hansen, klaksvík, silvurbrúdleyp. Dagurin verður hildin leygardagin 12. des. kl. 19 í Badmintonhøllini í klaksvík. Tey sum ynskja at gleðast saman við silvurbrúðarparinum, verða vinarliga biðin um at siga frá á tlf. 227479 ella 455592. Ella við at skriva til: bsh@post.olivant.fo áðrenn 3. desember.

Silvurbrúdleyp

Týsdagin 24. nov. hava hjúnini Oluffa og Niels Andreasen, Klaksvík, silvurbrúdleyp. Dagurin verur hildin í K.F.U.M & K Klaksvík, fra kl. 18, har øll eru hjartaliga vælkomn.

Silvurbrúdleyp

30. nov. hava hjúnini Alberta og Eiríkur Magnusen, Tórshavn, silvurbrúdleyp. Dagurin verður hildin leygardagin 28. nov. í HB-Húsinum kl. 19. Tey ið ynskja at gleða okkum við at koma, verða biðin um at siga frá á tlf. 216324 (Alberta) ella 214456 (Eiríkur) innan 14. nov.

Silvurbrúdleyp

Týsdagin 29. des. halda við bæði, Pálin og Henry Olsen, Rituvík okkara silvurbrúdleyp. Dagurin verður hildin við veitslu í bygdarhúsinum í Leirvík kl. 19. Tit, ið ynskja at gleða okkum við at koma, kunnu siga frá

á tlf. 219134 (Henry) ella 223534 (Pálin). Til ber eisini at senda ein teldupost: henry-o@olivant.fo ella palin.olsen@skulin.fo áðrenn 15. desember.

Gullbrúdleyp

Sunnudagin 15. nov. hava hjúnini Sonja og Símun Hans Jacobsen, Hellurnar, gullbrúdleyp. Dagurin verður hildin saman við børnunum og familjum teirra.

Gullbrúdleyp

Hósdagin 19. nov. hava hjúnini Ása og Jógván Rasmussen, í Miðvági, gullbrúdleyp. Dagurin verur hildin heima, frá kl. 16. Øll eru vælkomn.

Gullbrúdleyp

28. nov. hava hjúnini Tóra og Ólavur Nolsøe Olsen, Fuglafjørður, gullbrúdleyp. Dagurin verður hildin í bygDAHúsinum í Leirvík leygardagin 5. des. kl. 18. Tey ið vilja halda dagin saman við okkum, kunnu siga frá á tlf. 444159 - 737751 ella toraolavur@gmail.com áðrenn 20. nov.

Gullbrúdleyp

Leygardagin 5. des. hava hjúnini Jóna og Kjartan Z. Jacobsen, Klaksvík, gullbrúdleyp. Dagurin verður hildin í Skálanum frá kl. 18. Tey ið vilja gleða okkum við at koma, verða biðin um at siga frá á heimatlf. okkara 455646, tlf. 224750 og tlf. 225698, til og við leygardagin 21. nov.

Gullbrúdleyp

Leygardagin 5. des. kunnu hjúnini Edith og Páll Klettskarð, í Haraldssundi, halda gullbrúdleyp. Dagurin verður hildin í bygdarhúsinum í Haraldssundi í millum kl. 12 og 17. Tey, ið vilja gleðast saman við okkum, eru hjartaliga vælkomn.

Diamantbrúdleyp

Mánadagin 9. nov. hava Amalie og Jens Mouritsen, Sørvágur, verið gift í 60 ár. Dagurin verður hildin 14. nov. frá kl. 18 hjá soninum, á Magnusarbø 6, Sørvágur.

Katrin Wardum í Smiðjuni



Hetta vikuskiftið sýnir Katrin Wardum fram málningar og vatnlitsmyndir í Smiðjuni í Lítluvík í Havn.

Hetta er fyrsta sjálvstøðuga fram-sýningin hjá Katrini, men hon hevur málað ein stóran part av lívi sínum, og hon hevur eitt nú í fleiri ár verið

við á ólavsókuframsýningini hjá Lions. Katrin hevur verið á skeiðum bæði í Føroyum og uttanlands.

Málningarnir mynda landsløg og fól. Tað føroyska sæst týðiliga aftur í flestu myndunum, ikki bara í fjøllum og bygðum, men eisini í søgunum

millum fólkin.

Listaframsýningin hjá Katrini Wardum í Smiðjuni í Lítluvík letur upp fríggjadagin kl. 16. Opið er leygardagin frá kl 11-18, sunnudagin 14-18. Mán-dagin og týsdagin er opið 16-20.

Fyri 30 árum síðan:

Stolnar súkklur á botninum



Myndin er tikin í 1979, tá politiið í Havn kannaði botnin fram við Eystaru bryggju. Froskmenn gjørdur arbeiðið og funnu nógv ymiskt á botninum m.a. nakrar súkklur, ið helst vóru nakrar av teimum nógvu, sum vórðu meldaðar stolnar. Ætlanin var, at politiið skuldi gera slíkar kanningar av botninum árliga.

*Her er ein froskmaður komin komin upp úr sjónum við eini súkklu. Politisturin er Jón Carlsson
Kelda: Kolon 1979*